

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००
१५ फागुन, २०६५



२००८ का राष्ट्रगत मानव अधिकार प्रतिवेदनहरू सार्वजनिक

अमेरिकी विदेश मन्त्रालयले यसको वार्षिक राष्ट्रगत मानव अधिकार प्रतिवेदनहरू (कन्ट्री रिपोर्ट्स् अन ह्युमन राइट्स प्राक्टिसेज) हिजो, बुधबार फेब्रुअरी २५ मा वासिङ्गटन डीसीमा सार्वजनिक गरेको छ। अमेरिकी कड्ग्रेसको निर्देशनमा तयार यी प्रतिवेदनहरूले मानव अधिकारसम्बन्धी विश्वव्यापी घोषणापत्र अनुसारका व्यक्तिगत, नागरिक, राजनैतिक, तथा श्रमसम्बन्धी अधिकारहरूमाथि समीक्षा गरेका छन्।

वासिङ्गटन डीसीमा प्रतिवेदन सार्वजनिक गर्नेकममा विदेश मन्त्री हिलारी क्लिन्टनले विश्वका अन्य राष्ट्र र त्यहाँका जनतालाई साथ लिई संयुक्त राज्य अमेरिका मानव अधिकारको उच्च सम्मानमा निरन्तर लागिरहने बताउनुभयो। “यो विश्वस्तरीय प्रयासमा सरकारहरूसँग मात्र नभई गैरसरकारी संस्थाहरू, व्यवसायीहरू, धार्मिक नेता, स्कूल, कलेज, तथा स्वतन्त्र व्यक्तिहरूसँग पनि मिलेर हामीले काम गर्नुपर्छ भन्ने मेरो उद्देश्य रहेको छ, जसले एउटा त्यस्तो विश्व विश्व निर्माणमा योगदान गर्न सकोस् जहाँ मानव अधिकारको रक्षा हुन्छ, यसको सम्मान र सुरक्षा हुन्छ।”

२००८ को नेपालसम्बन्धी प्रतिवेदनमा उल्लिखित केही महत्वपूर्ण बुँदा निम्न छन्:

- वर्षभरिमा सुरक्षा निकायका सदस्यहरूले मानव अधिकार उल्लंघनका केही कार्य गरेका छन्। माओवादी, यससम्बद्ध यङ्ग कम्युनिष्ट लीग (वाइसीयल), तथा अन्य साना खासगरी जातीय संगठनका सदस्यहरूले मानव अधिकार उल्लंघनका प्रसस्तै गम्भीर कार्य गरेका छन्।
- नेपाल प्रहरी र सशस्त्र प्रहरीले देशभरी प्रदर्शनहरूका क्रममा कहिलेकाहीं अत्यधिक र घातक बल प्रयोग गरेका छन्।
- खासगरी भारतीय सीमानजीक तराई क्षेत्रमा रहेका धेरै सशस्त्र समूहहरूले सर्वसाधारण, सरकारी अधिकारी, निश्चित जातीय समूदाय तथा एकआपसमा वा माओवादीमाथि प्रसस्तै आक्रमण गरेका छन्।
- मानवअधिकार उल्लंघन, प्रेसमाथिको खतरा, जथाभावी पकाउ, तथा अदालतपूर्व लामो थुनामा राख्ने कार्यहरू दण्डहीन रहनु पनि गम्भीर समस्या रहेका छन्।
- महिलाविरुद्धका हिंसा र मानव बेचविखन (खासगरी महिला तथा बालिकाहरूको) निरन्तर रहे।

प्रतिवेदनको नेपालखण्ड अमेरिकी राजदूतावासको वेबसाइट <http://nepal.usembassy.gov> र अमेरिकी विदेश मन्त्रालयको वेबसाइट <http://www.state.gov/g/drl/rls/hrrpt/2008/sca/119138.htm> मा हेर्न सकिन्छ। यसको नेपालीमा अनुवाद एक महिनाभित्र राजदूतावासको वेबसाइटमा राखिनेछ।

#####